



ناول

اميد

دا ناول

د (ناكامه مينه اوزرورر خلڪ) (ناول)

ڄلورمه برخه يا ڄلورم ناول دي

د ڪتاب په اخير ڪي بل (ڪتاب) د ليڪوال ڙوند ليڪ،

د پڻتو ٽولني چمن، او نورو ٽولنو يوڄه تاريخ هم سته،

او ما د خپلو ڪتابو په اڙه د خلڪو ڄڄه ڄه اوڙيدل

ليڪوال :

رحمت الله (رحمت)

چمن

د ڪتاب ٽول حقوق له ليڪوال سره دي

ڪتاب پڙندنه :

دڪتاب نوم :اميد (ناول)

ليڪوال :رحمت الله (رحمت)

خپرونڪي :پخپله ليڪوال

چاپ ڄاى :

دچاپ نڀڻه :2010.....

لڙ :پنڄم.....

بیه : () کلداری

داکتاب ددی نیټي / 31 دېسمبر 2009/ سه تر 3 اپریل 2010 پوري وليکل او کمپوز سو، رحمت الله رحمت
چمن،

د ليکوال سره پر دي مل شمير و رابطه کولای سی 03458873299-----

03138470725

د ليکوال پنځه سره کتابونه :

- ۱- درحمت دالی _____ داندو کیسو ټولگه
- ۲- ناکامه مینه اوزورور خلک _____ ناول
- ۳- محبت ولي ورک سو؟ _____ ناول
- ۴- ایامحبت به خپل مطلب ته ورسېري؟ _____ ناول
- ۵- امید _____ همداناول

له دغو ځایو څخه تر لاسه کولای سی

- ۱- حقانیه کتب خانه _____ بوغره رودچمن
- ۲- حافظ کتب خانه _____ مرغی بازار عیدگاچوک چمن
- ۳- راشد کتب خانه _____ تاج میرخان رودچمن
- ۴- صحاف کتب خانه _____ کاسی رودکوټه
- ۵- باختر کتب خانه _____ ستلاپ ټاون کوټه
- ۶- الهدی اسټیشنري _____ ستلاپ ټاون کوټه
- ۷- افغان قرطاسیه _____ کيفتان مددچوک کندهار
- ۸- دانش کتب خانه _____ پېښور
- ۹- صداقت کتب خانه _____ ارگ بازار کندهار
- ۱۰- رحمانیه کتب فروشي کاسی رود کوټه

د ليکوال سره رابطه ټلیفون شمیري :

03138470725-----03458873299

د څپرکو لړ (فهرست)

صفحه	عنوان	څپرکی
۸	د داستان پیل او اول . . .	اول
۱۱	حالات خطرناک وو	دوهم
۳۰	د محبت د را ایله کیډو خبر	درېیم
۴۱	په کلي کي بیا اور بل سو	څلورم
۵۳	تاج گل لالا څه شی نیولي دي؟	پنځم
۶۰	محبت څنگه پاچا سي؟	شپږم
۷۹	اسان ولي لیوني سي؟	اوم
۹۹	د کتابو د لیکلو لامل او زما د . . .	اتم
۱۰۸	د ليکوال په اړه	نهم
۱۱۱	ادبي ژوند ته کتنه او پښتو ادبي . . .	لسم
۱۳۲	ادبي تړون او رحمت الله (رحمت)	یولسم
۱۳۷	مرکزي انجمن او رحمت الله . . .	دولسم
۱۳۹	څو پاته خبري، ازاد، او ټکور، او . . .	دیارلسم

د ليکوال خبري :

د ميني او خلوص سلامونه قبول کړی، درنو لوستونکو او زره ته را نژدې ملگرو د دې کتاب لپاره هم لکه چې ستاسو د انتظار

شېبې پای ته ورسېدې، کله چې تاسو زما مخکني څلور سره کتابونه ولوستل نو هم ستاسو مينه او غوښتنه وه چې زه يې د دې کتاب ليکلو او چاپ ته اړ ايسم، بايد ووايم که چېرې تاسو زما ټول ناولونه يو په بل پسې وگورئ يا مو ولوستل نه يواځې دا چې دغه د ميني او عبرت داستان به مو پوره ويلی وي بلکه پر داستان به مو خوند هم اخيستی وي، او که هر ناول ځانله او يواځې وکتل سي نو هم خپل لوستونکی مطلب ته رسوي او ډيرڅه ورکوي نوري هغه خبرې چې بايد ما دکتاب (ددې ناول) په سرکې در سره شريکي کړي وای هغه خبرې د دې کتاب په پای کې ليکم ترڅو په ځينو لوستونکو باندې دا د سر خبرې اوږدې نسي هغه خبرې پدې اړه دي چې دا داستان ماوې وليکي؟

کومو لوستونکو ماته خپل تاثيرات څنگه را ورسول، دهغوڅه يوڅو بيلگې او داسې نور...

په درنښت د پښتو ادبي ټولني چمن مسئول

رحمت الله (رحمت)

م_____ ل تليفون _____

03458873299-----0۳۱۳۸۴۷۰۷۲۵

ضروري يادونه

د دې داستان په لومړي ناول (ناکامه مينه اوزورور خلک) کې زقوم خان خپله لور غوتې د انورخان زوی محبت ته پدې نيت ورکوي تر څو د ده مخکې او جايدادونه ځيني قبضه کړي او نوري ډيري پېښې ورکې پېښېږي او د ناول په اخير کې يوه شپه محبت خان له کوره ورکېږي .

دوهم ناول : (محبت ولي ورک سو ؟) پدې ناول کې کليوال د تيمور اکا په مشرۍ د محبت پل ورپسې وراخلي چې يو شپانه يې هم نښاني ورکړي وي وروسته لونگ مار خوري، نوري ډيري پېښې هم ورکې وسي لکه د زقوم پرکوټه د ده دوسلوال جنگ، جانک مسکين پتو او ژرغابني وژل کيږي او د زرغون اکا کره ډير غلا سوي شيان پيداسي او څو نوري پېښې هم وسي او په اخير کې جميله او غوتې يو ملنگ وويني او د دوی گمان دا وي چې شايد دا به محبت وي .

دريم ناول (ايا محبت به خپل مطلب ته ورسېږي ؟) دغه ناول هم دغه داستان پر مخ بيايي او دې خبروته ځواب وايي .

۱ : ايا دغه تاج دار ملنگ ريښتيا هم محبت دی ؟

۲ : غوتې څنگه پوهېږي چې محبت به يوه شپه د دې باغچې ته ورځي؟

۳ : مکتب (سکول) ته دنوي ښوونکي (ماسټر) د خبرو څه پيغام وي او څه پوښتنې لري ؟

۴ : د دې سيمې بدماش (بدمعاش) منگل ځوان د چا لخوا وژل کيږي او د ده نور ملگري چيري ونيول سي ؟

۵ : ايا محبت بيا کلي ته راځي او خپل سبق شروع کوي ؟

۶ : د زقوم خان نفر چاته لار نيسي او څوک وژني ؟

۷ : د غلام جان تر شا د چالاس وي چې بيا به په سيمه کې د جنگ اور بل کړي؟
او داسې نور (مننه)

اوس تاسي کولای سئ چې نور دغه داستان ووايست او خوند پر واخلي . (مننه) رحمت الله، رحمت، چمن

د داستان پيل؛ او اول څپرکی

د ماخستن خوا ته په کلي کي ډول ډول اوازي وگرځيدې چا ويل د کوچني پله سره يې انور خان او زوی وويشتل، چابيانورڅه ويل.

کيسه داسي وه چي د ملک زقوم خان او انور خان اکا خبره ورځ په ورځ خرابېده څه مشران يو دوه وار کي وگرځېدل خو خبره سمې خوا ته نه تله او نه د خبري سم سر پيدا کيدی، يوه يې يوڅه ويل او هغه بل بيا بل څه ويل، ملک زقوم که له يوې خوا د مينځ گرو (مشرانو) سره خبري کولي، خوله بلې خوا به يې انور خان ته نوي لومي او تلکي درولي، اخير يې دا فيصله وکړه چي څو نفر دي لارورته ونيسي او مړ دي کړي دا يې د کيسې د ختمولو لنډه لار وبلل .

انورخان هم څه غورېدلې وو کله به يې د تلو راتلو وخت بدلاوه اوکله به يې لاره بدلوله، کله به په موټر کي راتلی او کله به يې د پښوتگ ښه وباله يوار دوه چي په پښو را روان وو د ملک زقوم نفرو نه و پېژندلي او ځيني راتېرې سو، اخيري وار د ملک زقوم وراره لنډک او درې نفره نور دغه کارته وټاکل سو، دوی هم خپل کوبښن ورپسي شروع کړی کله به يې يوه لار ورته څارله او کله به يې بل کنډو- ورته نيولي و، خو نصيب به ورځني چپ کړی . د دغه حملي د ورځي د مازديگر څخه لنډک او ملگرو پر جوړه کړې نقشه د کوره څخه د باغو د مابین پر لار پسي ووتل وروسته د ملنگ جان د باغ سره په تنگه کوڅه کي د لوی لاري دکوچني پله پر حد (برابر) وسرک ته ووتل پر دغه علاقه څه ونې (درختي) هم وې چي څوک د ليري ځايه ښه نه کي معلوميدی او سايو يې د ماښام تياره نوره زياتوله .

د دوی معلومات داسي و چي نن انور خان په سپين موټر کي مازديگر قضا پاوروسته پردغه لار راځي او دا يې يقين وو چي نن به ښکار نه ځيني خطاکيري او دا د څو ورځو انتظار به يې نن ختميري . لنډک به د څار لپاره د سرک په اوږدوکي ورته گرځيدی او د انور خان د موټر څارنه به يې کوله، هغه نور درې ملگري به يې کله د يوې ونې (درختي) شاته پټ سو اوکله به يې د سرک لاندې په کوچني پله کي ځانونه نهم کړه، څه موټران تيرسول خو دوی د سپين موټر انتظارکاوه تياره وار په وار پېرېده اخيرميرو و نورک ته وويل دا به کله سپين موټر راځي د دي وروسته که هر موټر راغلی پر هغه به فیر کوو . نورک وويل :ته څه وايي پر هر موټرولي حمله کوو دهغوڅه گناده،

ميرو وويل : ياره زه پيرخماري سوم که سگريټي (د چرسوډک سگريټ) ژر نه را لگوي زماڅخه کار خرابيري نورک وويل ياره خو د مازديگر رائيسي دي درې سگريټه وڅکول څنگه بيا ژر خماري سوي، خر چغال يې پېريري هسي پلمي کوي، په دغه حال کي هغه دريم ملگري طوفان سگريټي ولگاوه دريو سره وڅکاوه لايې نشه زياته سوه دنشي په حال کي نورک وايي ياره ميرو ستا واده به کله وي؟

ميرو وويل : بس له دي خوا چي ورسوزماواده دی، خودغه انورخان وځنډيدی کني نورکارسم دي، هغه درېم انډيوال يې هم د نشي په حال کي وويل ياره خبري کراري کوی چي هغه انور خان يې وانه وري، په دغه حال کي يوموټر رابنکاره سو بتي يې لگېدلي لنډک ږغ پروکړ ميرو، نورکه او طوفانه بيداره اوسې داسي معلوميري چي دغه موټر دی .

،، موټر لاپړيوڅه فاصله څوگامه اخواته دي د دي خوا د دوی يودم باندي فيرونه سو، ، موټرخپل عادي تگ د لاسه ورکړ له لاري واوښت اوپه يوه ونه (درخته) کي ولگيدی او د يوه غټ درب کېدوسره ودرېدي لنډک لږ وړاندې ورتېر سو ښه يې په ځير ورته وکتل گوري چي په موټر کي دواړه نفر د مرگ په حال کي دي .

نورک ږغ پر وکړ څنگه دي انورخان خوبه بل فيرنه غواړي لنډک ځواب ورکړ نه نه نور ختم دی په دغه حال کي طوفان هم ورته رارسيدلي و او ويل يې دا دوهم يې لکه چي زوی دي، لنډک وويل : هو! زماهم دغه خيال دي چي دا به د ده زوی محبت وي، خو يوڅه تياره ده دا خبره به صباښه معلومه سي چي دا دوهم نفر څوک دی؟ د خوشحالي لپاره که يو فیر څوک کوي خوبښه موده کني درځی زمريانو کاميايه ښکارمو وکړ، خو دغه کار طوفان ملگري وکړ يو فیر يې بل پر دغه نفرو وکړ .

بيا نو دوی هم پر راغلي لار روان سول ماخوستن و چي د زقوم خان کوتي ته ورسېده، هلته يې هم يو څو فيرونه د خوشحالي لپاره هوائي وکړه، په کوټه کي ټولونفرو يو بل ته مبارکي وويل، ډوډی برابرېدل زقوم خان ډير په چورت کي وو د لنډک دوهم ورور ته يې وويل : هلکه پلار دي او هغه خور يې مرجان ولي نه معلوميري چيرته خو به مېلمانه نه يې ؟ هغه ورته وويل : بابک اومرجان ماښين په موټرکي بازارته ولاړل، دوی لادغه مجلس کاوه چي لږ وروسته د موټرانو ږغ سو د بټيو رڼا يې پر ديوالو لگېده چي ورسره دکلا دروازه وټکيدل ږغ يوڅه په زوره سوچاويل چي رستم خان اکا راغلی، چابه بل څه

ویل، خو د زقوم خان فکر دا هر څه نه منل، دروازي ته سره راغله گوري چې څه د حکومت نفر دي او څوکسه کلیوال دي، زقوم خان اونفر يې څه وارخطا سوه، خير خو د پېښې څخه تېښته نه کیده. {د وهم څپرکی حالات خطرناک وو }

حالات خطرناک وو بي له دي چې څوک دي کوم مناسبت (ستري مسيا) سره وکړي، يوکلیوال پر راتير سو او داسي ورته وويل: زقوم خان اکا صبريه کوي داپه دنياکي پېښيزي ستاورور- رستم خان اکا او هغه بل مويروان (دريور) دکوچني پله سره اوس ماښام غلو يا نورو خلکو وويشتل، ساعت پس چې مور ورغلوستا يوبزرگ وپېژندل چې دايودلنډک پلار رستم خان اکا دي او هغه بل يې خوري دي، زقوم خان اکا صبر به کوي په ژوند کي هر رنگه حال پر انسان راځي!

هغه حکومتي افسر هم يو څوداسي خبري وکړي، لنډک پوه سو چې بيامي بنکار خطاسو اوخپل پلار اوخوري مي وويشتل، هغه نورانديوالان يې هم هيښ اوحيران وو چې دا ځنگه باز خطاوتي .

زقوم چې ورتير سو سترگي د اوبنکو ډکي وي گوري چې دواړي جنازي يې د خپل کور دي د مرو پر مخ يې لاس ورتېرکړی اوبنکي له سترگوڅڅيدلي اوپه زره کي انورخان ته د انتقام لمبي نوري بليدي، چې ما خو ستا مرگ غوښتي خو هغه زما نفرو خپلي هوسۍ بنکارکړي ښه بل واري به نه خطاکيري جنازي يې دکوتي مخ ته په حويلي کي کښيښوولي ټولو خلگو مري وکتل هغه کلیوال چې د جنازي سره راغلی وو ځيني خپلوکوروته ولاړل، حکومتي خلکوڅه ناڅه پوښتي وکړي او د خپل تحقيق په دوران کي زقوم خان ته وويل په بنکاره خوبه د چاسره دښمني نلري؟

زقوم خان وويل: زه خودښمني نلرم خوځيني خلک دښمني راسره کوي زما اندازه داده چې دغه کار که د انورخان زوی محبت نه وکړي! ولي چې هغه په دغه کشرتوب کي ډير بي ځايه بي ځايه گزري، يوده وسلوال خلک هم زما نفرو ورسره ليدلي دي .

حکومتي افسر وويل: ستاولي پر محبت باندي شک راځي چې دا کار به هغه يا د هغه ملگرو کړی وي؟ زقوم خان وويل: د محبت د پلار سره زما څه جنجال سته د څه مخکو او باغو پر سر هغه غواړي چې ماوېروي او زه د خپل حق څخه تېرسم .

حکومتي افسر: تاوويل چې محبت دانورخان زوی دی، ما ځکه دا پوښتنه وکړه چې دغه محبت او بل د ده ملگري يوسف په نامه نفر څو مياشتي مخکي هم زمورن پوليسو نيولي وو او بيا هغه ؤ چې د وطن دښمنانو پر پوليس مرکز حمله وکړه او دغه نفر محبت اويوسف هم له پوليس مرکز څخه وتښتيدل دا خو مور ته مطلوب نفر دي!

زقوم خان وويل: هوما مخکي درته وويل چې دغه محبت او پلار يې په ځينو پېښوکي لاس لري چې دغه دي تا هم يادکړه، حکومتي افسر د تقش په دوران کي د زقوم خان نفرو ته هم ښه په ځير ځير کتل، ځيني داسي ور معلوميدل لکه په ځينو بنديخانوکي يې چې ليدلي وي، اخير يې د زقوم خان وراره لنډک وپېژاندي چې څوکاله مخکي د څه جرمو اوبوه قتل په تور سزا سوی وو، زقوم خان ته يې وويل دغه ستا ځيني نفر خو ما ته داسي شناخته رامعلومېږي او دغه يو خو زما په خيال لنډک نومېږي؟

زقوم وويل: هو صاحب ستاخيال صحي دی ضرور به دي ليدلی وي او دغه زما وراره څه موده کيږي چې له بنده راخلص سویدی ضرور به دي هلته ليدلی وي، حکومتي افسر به لايو څه خبره کول چې زقوم خان پر لنډک ږغ کړه ته ورسه دغه سرکاري خلکو ته خو ډوډی برابره کړه مورکه په غم اخته يو چې دوی خو يوڅه وخوري، لنډک لاحت نه و کړي چې حکومتي افسر وويل: نه نه! خان صاحب تکليف به نه کوي مور ډوډی خپل ځای ته رسوو بيا به يې د خوشحالی په ورځ سره خورو اوس مور رخصت اخلو، زقوم خان د جيب په دسمال سترگي پاکي کړي شاوخوا يې وکتل وروسته يې داسي وويل: د حکومت هم عجيبه کارونه دي چې مور له يوه افسر سره شناخته کيږو او د هغه سره مو د دوستۍ تعلق جوړيږي هغه يې بيا راڅخه بدل کړی وي، وایم دغه دي چې ته دي علاقي ته راغلی يې زه نه يم درخبر سوی، کنه ضرور به مي ملاقات درسره کړی وای!

حکومتي افسر په ځواب کي وويل: نه هيڅ خبره نده ستاکه ملاقات نه و راسره سوي ماخو دي د نامه اورېدلي وو، چې هر وخت دي کوته د مېلمنو ډکه وي .

په دغه حال کي زقوم خان هغه حکومتي افسر تر لاس ونيوی او يوې خواته يې د خلکوڅخه بېل کړي يو څه پتي خبري يې سره وکړي، څه نور هم سره ودرېدل يوبل ته به يې اشاري کولي په پای کي خبري په زوره سوي، ضروري خبري لکه چې خلاصي کړي وي، حکومتي افسر به د سترگو تر کونجانو وکتل

خولی به یې پرسرکره کښېښوول افسري اداب به یې ټول پوره کړل، بیا به یې داسې په یوه خاصه لهجه وویل: نه خان صاحب خدای به یې اسانه کړي پرځان یې مه ډیره وه ستا دشمنانو ته به ضرور سزا ورکول کيږي، هغه به داسې نه پاتېږي خوته به لږ صبر کوي.

په خبرو خبرو کې حکومتي افسر او زقوم خان اکا دکلا لوی دروازي ته ورسېدل یواز به یوه خبرې کولې دا بل به سرورته ښور او بیا به دا بل دغسي ورته کول، د زقوم خان په خبرو کې ځکه سختې نه وه ولې چې یواز حکومتي افسر دا هم ورته وویل چې زموږ خفیه (جاسوسي) راپورستا نفرو ته هم یو څه اشاره کوي او زقوم خان خو پوهېدی چې کارخومي د خپله لاسه خراب سو نو به د ډیرو فکرو څخه وڅښم ته نه خلاصېدی.

اخیر حکومتي افسر رخصت واخیست او د خپلو نفرو سره د انورخان د کور پرخوا روان سول، او هلته په رسېدو یې دروازه ور وټکول، انورخان اکا د دروازي څخه ږغ پر وکړ څوک یاست چې دروازه ټکوي؟ د خلکو او موټرو ږغ او د بڼیو رڼا او بې وخته دروازه ټکول دا هرڅه له خطرې خالي نه وو، خو د څه خبرو کولو وروسته انورخان اکا له کوره پر راووت، یوڅه راشه درشه یې ورسره وکړه، خو اخیر حکومتي افسر شناخته ور معلوم سو چې امیدخان دي او تر څه خبرو وروسته یې ښه سره وپېژندل. افسر امیدخان وویل: ښه انورخان اکا دا ستا کور دي؟ تا نه و رابڼوولی خو ما په توره شپه کې پیدا کړی، انورخان ورته وویل: هوتاسي خو بېداره خلک یاست او په توره شپه کې د خلکو کورونه پېداکولی سي، خو په سپینه ورځ بیا غله درځني ورک سي!

دغه مهال د انورخان اکا د کورنۍ انسانان د دروازي شاته بېرېدلې ولار وو نه پوهېدل چې څه به کيږي، اخیر امید خان ورته وویل: نور مجلس به بیا بل وخت کوو د محبت په نوم ستا په کور کې څوک سته؟

انورخان وویل: هو زما مشر زوی محبت نومېږي، ولې خیر خو دی ز حکومتي افسر وویل: دا خو خبره خرابیده زما خیال و چې تا اوستا زوی او درېیم یوسف له ځانه سره اوس بوزم خوزما او ستا پخواني تعلق خبره اوس له خرابېدو را وگرزول اوس به یواځې ستازوي په لاس راکړي.

انورخان لاڅه نه و ویلي چې محبت د کوره راووتی او خپله موټر ته وخاتي، لکه ده چې دا مجلس د دروازي تر شا اورېدی امیدخان رخصت واخیست او موټران یې په بیره روان کړه، د محبت پلار او ټولې کورنۍ په موټرانو پسې کتل او د ارمان او ښکې یې توبولې او دا ورمعلومه سوه چې د زورورو خلکو سره د دوستۍ دغه نتیجه وي!

شپه تیره سوه غرمه ناوخته د زقوم خان ورور او خور یې خاورو ته وسپارل سوه ډېر خلک یې په هدیره کې حاضر سوه غټې غټې دعاوي پر قبر وویل سوي فاتا د زقوم خان پر کور شروع سوه ډیر پسونه او غوايي ورپسې حلال سوه په دا نژدې سیمه کې د چا دونه لوی خیرات نه په یاد کیدی، خلکو به ملک زقوم ته د تسلي ویلو پر وخت ویل: خدای پاک دي دغه خلک په مور رسوا او شرمینده وويني، بل چا به بیا داسې ویل خدای پاک دي دغه خلک تبا کړي څوک چې د بل کورونه خرابوي، ملک زقوم پوهیدی چې خلک و ده ته پر خپله کمبله بدې خبرې یابښي او کوي، ولې چې ده ته معلومه ده چې دا هرڅه و ده ته د خپله لاسه ور پېښ دي، د محبت پلار انورخان نه پوهیدی چې چاره به یې څه وي دي ټولو خبرو د خبرې سر ځیني ورک کړی و، هغه اندېښنه چې د ده سره وه هغه ورته حقیقت ښکاره سوه، ولې چې تیره شپه دی ده زقوم خان د نفرو د حملې څخه روغ پاته سو، او د زقوم خان وراره لنډک د خپلو نفروسره د لوی لارې د کوچني پله سره مخ ورته نیولی وو،

لنډک او د ده وسلوالو نفرو د څو ورځو څخه د انورخان لاره څارل مگر قدرت ځیني وساتې، خو دا چې مخ ته به څه کيږي دي ته حیران وو، دا یې زړه ته لوېدلې وه چې زقوم خان د اولي ورځې څخه ورسره په چم کې وو، دا چې خپله لور غوتی یې ستا زوی محبت خان ته درکړه لایې دغه غلظه اراده وه چې د دغه دوستۍ له لارې به ستا د مخکو اوباغو قبضه کوي، دا چې یو څه جايداد یې اوس هم را څخه قبضه کړی دی لایې صرفه نده په ماته، دا خو یې لا څه کوي چې هغه وسلوال غله یې لاکله کله څو گونی غنم یا کشمیش را څخه غلاکړي، هغه څو شپې مخکې یې لنگه غوا را څخه بوتله پر دې ټولو سر بیره دی مي لاومرگ ته هم ناست دي، خو بیا به د خپل زوی محبت خان د راخلاصېدو په فکر کې سو، د دي خبرې لپاره یې یواځې د حل لاره دا راویستله چې څه غم یې مه کوه نن خودیږکارونه په پیسو هم کيږي، پیسې خو لری!

هلته زقوم خان پخپل ورور او خوري پسي خورا درانه خير اتونه وكرل، خو پسونه او غوايي يې پسي حلال كړل. ډير خلك يې فاتحي ته راغلل، چا وچا به ورته ويل زقوم خان اكا خداى پاك دې آل او عيال ورتباه كړي، چا چې ستاورور او خوري در مړه كړل، اوته يې د غم پر كمبله كښينولي، خداى پاك دې دوى هم دغسي وژروي زقوم خان پوهيدى چې دغه خلك پر خپله كمبله و ده ته بنراوى كوي، ولي چې دا هرڅه و ده ته د خپله لاسه ورپيښ ول، ولي چې ده خپل وراره لنډك دې كار ته گمارلى ؤ چې انورخان به وژني، مگر د لنډك او د ده د خو چرسې ملگرو په كمين كې د لنډك خپل پلار او د هغه خوري د مرگ وكندي ته وروغوړخول سول د دوى داگمان ؤ چې دغه سپن موټر د انورخان دي، مگر تازي خپله هوسى (اوسى) بنكار كړه خو د پيښې څخه تپيښته نه كپده .

دغه روانو پيښو د دې ټولې سيمې د خوشحالي فضا گډوډه كړى وه، خو شپې مخكې د زقوم خان د وسلوالو غلو تر مينځ په وسلواله جگړه كې د زرغون اكاخوان زوى (جانك مسكين) او د جانك مسكين دوه نور انډيوالان پتومسكين، او ژر غاښى ووژل سوه .

د جانك مسكين جنازه يې پداسې وخت كې كورته وروړه چې د واده يې هسي پنځه مياشتې پوره كيدې د ده د واده د ډاله د دربا او درزا برغ لا اوس هم د خلكو په غوړو كې وو د جانك مسكين په واده كې داسې بيدريغه تكان وسول چې په لنډې كلي كې د هواڅخه د را ايله سوؤ گوليو(مرميو) په لگيدو دوه پسونه يو د ژرندي مزدور تپيان سوه او يو بل ځوان چې د مور يو زوى ؤ او دوي ورځي وروسته يې واده ؤ د همدغه د هواڅخه د را ايله سوؤ گوليو(كارتوس) په سر كې د لگيدو په وجه خواني مرگ سو او د واده روانه خوشحالي يې په غم وربدله كړه، خو د جانك د كورنۍ او انډيوالانو سره يې د بل چا هيڅ غم نه وو چې زموږ د هوائې تكانو څخه به چاته تكليف يا ازار رسيږي، هغه د چا خبره (ويل نانه يې پرڅه ده ويل نانه پر واده ده).

د جانك د واده په شپو كې د ده كورنۍ او انډيوالانو سره يواځې د ځان د خوشحالي غم ورسره ؤ نه د بل د ازار يا د كور د خرابيدو په اولو درو شپو كې خو داسې تكان او ډول وږغول سو چې د نژدې كلو او كورو خلكو د شپې هيڅ خوب او ارام نسو ځيني كولاى هر چابه دا ويل چې خداى مو كور خراب كړه دا ځنگه واده دي چې نه د ورځي ارام درسه كولاى سو اونه د شپې خداى پاك دې په غم در بدل كړي دا ځنگه واده دى ،

ريښتيا هم د خلكو بنيراوي (بد دعاوي) خداى پاك قبولي كړي د پنځو مياشتو دغه راوړي ناوې يې كونده سوه، او د جانك مسكين جنازه سهار مهال د زرغون اكا كورته راوړل سوه، د جانك مسكين د ژوند په اخيري شپو كې د زرغون اكا يو څه ظاهري كار سره برابر ؤ، جانك به پيښې ورته راوړلې ده يې پوښتنه نه كول چې حرامې دي كه حلالې يا يې د كومي خوا راوړي .

زرغون اكا پدې شپو كې څه مخكه هم رانيوه او اته مياشتې مخكې د جانك د كوزدي غاړه هم وپستل، او هغه وو چې پنځه مياشتې مخكې د جانك واده ښه په درب او دروب راوړى، د جانك د پلار دا هم خيال ؤ چې كه خداى(ج) كول دا د حج پيښې به لا دا خپله كړي دغه يو ارمان به دې هم پوره سي بيا به نو جانك د دغه ډلې څخه راوباسي .

يو شى يې لا بل هم په زړه كې ؤ چې دغه د پلار قبر دې ښه په سيمتو كې نيولى واى او ښي سپيني ډبري دې پر راگرزولي واى، سر ته به دې د ده نوم او تاريخ هم په يوه ډبره ورنويشته كړى واى ! دى خواركى خو هم په ډبره مسكينې كې مړ سو، پرموږ خو ډير حق لري، خيرات خو مي ندي ورپسي پري ايښي، جانك چې كله كله يو پسه راولي هغه خو ور پسي حلالوم، مگر د زرغون اكا دغه ارمانونه ټول له خاورو سره خاوري سول .

بله پيښه دا وه چې خوشيې مخكې منگل ځوان د غوا د غلا په شپه د گود سپي لخوا ووژل سو او بل انډيوال رنگين د ډب كلي د صاحب زاده زوى يې د زرغون اكا په كور كې كليوالو ونيوه ، او اخيره پيښه دغه وه چې د زقوم وراره لنډك د خپلو چرسې ملگرو سره غوښتل چې انور خان مړ كړي، خوبخت ياري ورسره ونكړه او خپل پلار او د هغه خوري په حق ورسول .

دې ټولو پيښو لوړ كلي او ورځيرمه سيمې د امن او خوشحالي فضا ډبره گډه وډه كړي وه، دې سيمې ډبره ښه ښكلا درلودل، څلور سره كلي، لوړ كلي، كښته كلي، لنډى كلي او د ډب كلي يې د هر رنگه ونو (درختو) او گڼو باغو څخه زرغونه ښكارېدل، د توري غنډۍ هره لمن په ونو (درختو) پوښلي وه .

د توري غنډۍ سپيني چيني سيمه د ژرکاريز هره خوا او د سرچپه کاريز هر لوري د سري څخه زړه وري، له هره باغه (بن) د رنگارنگ مرغانو سندرې اوازونه راپورته کيدل اوپورنگ عاشقانه کيف به يې درلودی .

د تاج گل لالا پر دوکان به يو وخت دکلي ځوانان راتولېدل او بل وخت به بيا څو سپين ږيري ناست ؤ او خپلي غوري (مجلس) به يې کولي، د تيمور اکا پر کوټه به کله کله څو مشرانو مجلس کاوه د مکتب (بنونځي) انجينو او هلکانو به د غوتی او محبت خان د ميني کيسي کولي، ځينو به بيا د گوډ سپي کارنامي يادولي، خو اوس پدې سيمه کي هغه کيف اوخوند پاته نه ؤ، ډيرو به دا بدبختی د زقوم خان د لاسه بللي، دی به يې پدې ملامتواوه چي دی دغه وسلوال غله او بد خلک ساتي، او په ناحقه د خلکو مځکي يا باغونه لاندې (قبضه) کوي، چا ؤ چا به ويل دا خو د اصله خان ندی پلار يې د دې کلي گوروان ؤ د ژرندې تر څنگ په هغه زاړه سراي کي اوسيده ، د ماښام په ډوډۍ پوري حيران ؤ چي مړ سو کليوالو د کفن پيښي ور تولي کړي، خو نن د زقوم داهر څه هيرسو او ځان يې په زور او ظلم خان جوړ کړيدی، هسي د بنو او سمو خانانو نوم وربدوي، خان خو اصلي ملک شاجهان ؤ چي نه يې غله ساتل او نه يې په زور د بل مځکي لاندې (قبضه) کولي، هره فيصله به يې په حقه کول .

زقوم خان ته په اوله شپه هم پوليس افسر اميدخان وويل چي زمور معلومات داسي دي چي پدې پيښه کي ستا د نفرو لاس سته، نو ځکه دا قبضيه نوره زقوم خان ونه پلټل، ځکه د انورخان اميد ؤ چي د يو څه اثر او رسوخ او پيسوپه کارولو سره به خپل زوی محبت خان له بنده راخلاص کړي، او په ټول کلي کي د محبت د راتلو ازانگي گرزيدې د مکتب (بنونځي) انجونواوهلکانو يو بل ته زيږي ورکول، جميلي چي همدې خبري ته ډير انتظارکاوه غوښتل يې چي دا زيږی به تر هر چا د مخه پرغوتی دا کوي .

د جميلي ورور نعمت به هر کله د انور خان اکا څخه د ليدو پر وخت دا پوښتنه کول چي په کومه ورځ محبت را ايله کيږي ما به خبروي چي زه او يوسف به هم هلته درسره ولاړ سو، پدغه ورځ دغوتی ملگري جميله د سهار څخه لا خبره وه چي د دې ورور نعمت او د محبت بل انديوال د انورخان اکا سره ولاړل کله چي ماښام مهال دوی را ورسېدل نو نعمت دستي خپله خورجميله خبره کړه تر څو دا زيږی تر غوتی پوري ورسوي، غوتی هم دا څوورځي اوشپي ډيري غمجنې تېري کړي وي د خوشحالی کومه خبره يې نه وه اورېدلی .

بنونځي (سکول) ته به پدې نيت تلل چي گوندي نن به محبت راسي، دا خيال به هره ورځ ورسره ؤ، بنونځي ته په ور تلو به يې څه ناڅه فکر بدلېدی پر لاري به جميلي هر وخت ملگري ور سره کول هغي به ډيري تسلي ورکولي، په سبق خونه (کلاس روم) کي به د محبت خان چوکي (کورسي) ته کله کله کتل ، کله کله به يو چا يوه گيډی (دسته) گلان هم ورباندي ايښي وو، ځينو همزولو به چي کله غوتی ته وکتل بيا به محبت ور په يادسو، او دغه د دوی دواړو دبنو ځوانيو او د ميني او ارامانه ډک غمجن داستان ټوله کيسه به يې په زړه کي تيره سوه اوڅودغم اوبښکي به يې کله کله ورسره وڅڅولي .

کله به د محبت خان هغه د ځواب صحنه (پيښه) ورپه يادسوله، کله چي د دوی د ميني د اظهار لومړي وختونه وو هغه پيښه داسي وه : کله کله به هغه وخت غوتی د محبت خان د ناستي د ځای سره يوه گيډی (دسته) گلان ورته ايښي ول او په منځ کي به يې هغه ليک پروت وو چي دې به ورته ليکلی وو په ليک کي به کله نازونه او کله گيلي ليکل سوي وي، چي هو پرون مادرته کتل اوډيرانتظارمي وکړی خو هغه ته نه راغلي، پرما هغه ساعتونه لکه کلونه داسي تير سول، خوته بس هم دغسي بيغمه يې څوقدمه دي لا نسواي را خوارولای، او نور کارونه دي ضروري گڼل چي نه راغلي .

محبت خان چي به داسي گيلمن ليک ولوست سر به يې پرله وگرزېدی نه پوهېدی چي څنگه ځواب ورته وليکي، که له يوې خوا پرون ليدل او مجلس ځيني قضاسوي وو د بلي خوا دا دي غوتی هم ځيني گيلمنه ده .

دی لا پدغه چورتو کي وو چي د استاذ خبرو اوسبق ته يې هيڅ پام نه وو، استاذ هم پوه سو چي محبت خان ندي متوجه، نو دستي يې پوښتنه ځيني وکړه، ولی زما د سوال ځواب نه راکوي تاته وایم محبت! چي مځکه څو براعظمه (وچي) ده اومور په کوم براعظم کي اوسيرو؟

محبت خولا د وخته په چورتو کي غرق (لاهو) وو او په لوړو خيالو کي يې دغوتی گيلوته د ناز ځوابونه ورکول اوپه خيالي دنيا کي ورک وو، د استاذ پوښتنې په ځواب کي يې بي اختياره داسي وويل : هو ته مه خفه کيږه هغه زه پرون بل ملگري يو ځای ته بوتلم، هو ته خفه نسي نور مي هيڅ کارنه درلودي،

اوزما يواځينی کارخواته در معلوم دی چه هغه ستاسره لیدل دي، پدې ځواب سره نه يواځي استاد (بنوونکی) بلکه ټول شاگردان حيران سول چي دا محبت خان څه وايي؟

استاد په ډير څښم سره خبره ور غبرگه کړه، هلکه محبته دا ته څه وايي، زه د بري اعظمو پوښتنه درځيني کوم اوته وايي زه پرون بل ملگري بل ځای ته بيولی وم، دلته محبت خان په ځان پوه سو چي دا څه را وسواو ماڅه وويل خولا پوره پخپل حال کي نه وو راغلی په معذرت يي وويل : صاحب زه پوه نه سوم، زما دا خيال وو چي زه بل ځای يم او ته له ما څخه گيلمن يي بڅښنه غواړم، دنيا اوه بري اعظمه ده او اوه سره د غمو ډک دي دوه کسان نسي سره پيدا کولای .

استاد وويل : هو اوس لا هم سم نه يي پوه سوی ماکله پوښتنه

در څخه وکړه چي په بري اعظمو کي غمونه سته او که نه، ماخو داسي وپوښتل چي مخکه څو بري اعظمه ده او مور په کوم بري اعظم کي اوسو ؟ خيزره پوه سوم چي ستا بدن دلي دی اوروح دي گوره چي دچاسره گزوي، د محبت خان دا ځواب او صحنه اوس هم د ډيرو ياد وه .

د ده پر دغه ځوابو به کله کله همزولو خندل او کله کله به بيا ډير ورته حيران وو چي محبت خان پدغه ورځ څومره د مينی په دنيا کي ورک سوی وو.

ولې چي تر دغه وخته د دوی (د محبت او غوتی) مينه نه وه داسي رسواسوي اونه ډير همزولي پر خبر وو چي غوتی خپل پلار په کوچنيوالي کي لامحبت خان ته ورکړېده .

کله چي څوکاله وړاندي دا پيښه وسوه، نو په همدغه ورځ د محبت خان نژدې ملگري يوسف خان هم خبر سو چي دا ده ته څه ورپيښ سوې دي، هغه ډير نصيحتونه ورته وکړل چي اوس دي لا ځان په واک کي دی داسي مه کوه يوسف خان د خپل ورور کيسه هم ورته وکړه، خو محبت خان ته دا نصيحتونه د ماشومانو خبري او د اوبو د سر ليکي معلومېدي دی د مينی په ليوني آس سپور وو د هيڅ خطر احساس يي نه کاوه، نوهمدغه وو چي د محبت خان د مينی داستان په ښکاره وليدل سواو د دغه ليوني داستان دروازه خلاصه سوه .

کله به يي د کتابو پر ځای د کنجاري پارسل را اخيستی وو کله به بيا په چورتو او فکرو کي تر خپل کورنې سره وو، کله به بيا د غوتی سره پر مازي (هسي خبره) خفه سو، او د کلي د تاج گل لالا پر دوکان به خلکو په ليونتوب کي راوگرزوه، يوار خو لا دکلي څخه هم ورک سو چي بيا يي خلکو پل ورپسي واخيست او به دغه دوران کي د ده د ماما زوی لونگ مار وځواری، او ځواني مرگ سواو د محبت خان پل پر هغه ځای پاته سو، څه زمانه بيدرکه وو بيا د کلي په هديره کي د ملنگ په جامه کي وليدل سو .

او اخيري پيښه داوه چي خپل خسر زقوم خان د خپل ورور اوخوريي د وژلو په تور وپوليسو ته ور په گوته کړ، څو ورځي کيږي چي د ده پلار انور خان يي د را ايله کيدو کوښښ کاوه او د جميلي ورور نعمت ورته ويلي وو که محبت خان را ايله کيدي نو زه به هم دده مخ ته درسره ځم، نو ځکه جميله نن خبره وه چي نن به را ايله کيږي ولي چي نعمت د انور خان اکا سره نن ولاړی او دا يي ايراده وه چي دا زيری به پر غوتی داکوي .

دغه شپي او ورځي پر غوتی ډيري سختي تېري سوې، د مکتب (سکول) پر لار به جميلي ډيره تسلي ورکول او د اميد پر لارو به يي بيول، چي خدای پاک به يي خير کي، خدای (ج) ته هر څه اسانه دي، د کلي سپين ږيري به پدې خبره کي وگرزي اوستا پلار به پدې راضي کړي چي نور د خپل زوم (محبت) لور(غوتی)او خپلي کورنی سره دا ظلم مه کوه، دا خبري که څه هم پر غوتی ښي لگيدې مگر د اهر څه ځکه ورته يو خوب ښکارېدی ولي چي دي ته د خپل پلار طبيعت ښه معلوم وو او نه يي خپل بخت داسي بختور باله چي دا هر څه به سميري، چي کور به وه نو زيات وخت به يي پخپله خاصه کوته کي تيراوه کله به يي فکر د کوچنيوالي و خواته ولاړی د کلي د نړی ولي سره به يي چي بازي کولي او هغه وخت به يي يو پر بل اوبه پاشلي يا به هلته په ټالو کي زنگېدل .

بيا به يي د فکر نيولی دغه د غتوالي ملاقاتو ته راغلی دغه وخت که دوی په يو څه سره پوه سوې و خو بيا هغه د پخوا په شان بي قيده نه سول سره يو ځای کيدای، يواځي به کله دمکتب (سکول) پر لار يوبل ته انتظار وو کله به بيا د ليک له لاري د يو بل په حال خبريدل چي دزقوم خان د بزگر کوچني زوی به يي روپياري کوله او ديوه بل ليک به يي ورساوه .

نن ماپښين بيا دا په دغه فکر کي وه، هغه خای ته به يې ډير کتل پر کوم خای چي محبت خان خو شپي مخکي يوه شپه ناست وو هغه شپه خکه دې ته تر ډيرو شپوښه وه ولې چي د محبت خان د ورکېدو سه بعد لومړی وصال د دوی د وارو پدغه شپه سره وسو او بيا به يې هغه گړی او صحنه سترگو ته راتلل کله چي محبت د شپي په اخير کي رخصت اخلي او ولاړسي دا لا د فکرو پدغه ټال کي ځنگېده چي د دې دخوني دروازه را خلاصه سوه، غوتی يې اختياره داسي ورته ووايي : وی! ښه سو چي بېرته راغلي ماچي ويل ولاړي !

جميلي په کت کت پر وخنډل او داسي ورته وويل : ولې د خوبه خو نه يې زه خو اوس راغلم ، غوتی پوه سوه چي هسي مي ناپامه دا وويل، نه پوهېده چي خبره څنگه واړوي ، دا چورت هم ور سره وو چي جميله نن څنگه تر خپل وخت د مخه راغله خو داچي نن تر نورکله خوشحاله ښکارېده او د مسخرو لړی يې نه شکېدل او د مخ څيره يې تر هرې ورځې روښانه وه نو دې به هم خوشحالي ورسره وکړه خو دا چي دا به نن ولي او په څه شي خوشحاله وي پدې نه پوهېده .

دا چي د جميلي د مسخرو لړي نه شکېده او په دغه دوران کي به د دې د لاسو گوتي هم کلکي وپېچلي، نو غوتی يو څه شکمنه سوله چي يو څه يې اورېدلي دي، نوره يې د زړه خوشحالي ورته زياتېده که څه هم دې اوس د ځينو خبرو ځواب ورکاوه خو دا تلوسه يې وار په وار زياتېده چي په اصل حقيقت ژر خبره سي، جميلي هم قصدي نه غوښتله چي دستي دې اصلي خبري ته راسي، تر څوپه څه يې د ساعته وزوروي .

غوتی هم خپل پوره کونښن کاوه تر څو د زړه غوتې يې ور خلاصه کړي، او د خبري مطلب خان ته حاصل کړي، که څه هم له اندازه د ښي خبري او د ښه شي د زيري معنی ځيني معلومېده خو بيا هم پدې د غوتی تسلي نه کېده، بس يواځينی شی چي دې ته ورپاته وو هغه په خوابدي ولاړېدل وو، ترڅو د جميلي دا مسخري پای ته ورسيرې او د زړه خبره په خوله وکړي .

پر غوتی هم اوس دا اثر د خوابدي ښکاره سوپه ناراض ډول له خپل ځايه ولاړه سوه چي اوس به تر دروازي وتل جميلي خپل ټول انداز بدل کړی په تلوار يې لاس په غاړه کي ور واچاوه ، او په دا بل لاس يې د دې لاس په مينه کلک وپېچي چي دا يې نوره دې ته مجبوره کړه چي بېرته خپل خای ته را وگرزي ، غوتی هم ډير مقاومت ونکړ دا پوه سوه چي دا اخيري غشي کار وکړاو د ښي منځ يې وويشت ، څوپه دوي خبرې لا د گيلي په ډول داسي ورته وکړي هو خوري ته خو نو څوک دې ته اړ باسي چي يا جنگ درسره وکړي يا مخ در څخه واړوي ، په سمه خونو سمه خبره نکوي .

جميلي نوره خبره نکړه ورسره غبرگه مگر يواځي به يې د غوتی هرې خبري ته يوه د ناز داسي مسکا کوله چي گويازه در ملامته يم او د کښينا ستو سره به د زړه غوتې درته خلاصه کړم ، کله چي پر خپل خای دا کښينوله ، بي له دې چي د زيري ورکولو معامله ورسره خلاصه کړي ياکوم زيری پرکښيردي د محبت خان درا ايله کېدو مبارکي يې ورکړه ، ورسره يې يو ليک هم دې ته ورکړی ، پرکوم چي د محبت د لاس ليکلو او ليک نښان ښکاره وو ، او دا ليک محبت خان و نعمت ته نن سپارلی وو او نعمت د خپلي خور جميلي په ذريعه دا دې تر غوتی پورې را ورساوه .

غوتی پدې خبره سره ډيره وغوړېده د يوساعت لپاره هرڅه غمونه ورڅخه هير سول په هر څه کي به دې ته د محبت خان تصوير (انځور) ښکاريدی .

(درېيم څپرکی :دمحبت خان درايله کيدو خبر)

د دې زيري او خبر لپاره دې دا دوولس شپي او ورځي په انتظار لکه دوولس کاله داسي تيرې کړي وي، هره لحظه ورباندې په شمار تيره سوه، دغه د چورتو او انتظار په دوران کي به يې فکرکله محبت خان ته ولاړی چي هو ده خو نور جرم او گناه لرل يواځي گنايي زماسره مينه کول وو ، اوکله به دا ټولي خبري ورباندې خوب سوي .

يوه شپه يې خوب ليدی چي دا د محبت خان په تلاش د بنديخاني (جیل) وتوري دروازي ته ولاړه وي هغه دروازه وان پوليس د څه خبرو وروسته دا د ننه ورپريردي د لسي ياشلي طمعه هم ځيني ونکړي شايد ښه سړی به پر ولاړ وو ، کله به پدغه خوب کي د محبت خان سره ملاقات وسو اوکله به بياخوب نور څه په وليدل .

خونن دا دې هغه وخت راورسیدی چي پر غوتی د محبت خان د را ايله کيدو زيری وسو اود ده پلاس ليکل سوی تازه ليک يې مخ ته پروت دی، جميلي هم دغه گړی د دې ښه ننداره په ډيره خاموشي وکړه،

خو دغه خاموشي هغه وخت ماته سوه کله چي د دوی کوچنی رویار څه باندي یولس (۱۱) کلن جانو په ډیره بیره په خونه داسي ور داخل سو لکه هواچي را اخیستی وي او په خونه کي یو دوه لوبسي هم چپه کړه، لکه چي شاعر وايي

رانه ادب د محفل هیر سو ساقی عفوہ غوارم
له ډیري بیړي وارخطاپه سر د جام وختم (نصرالله، حافظ)

غوټی ته د جانو داسي راتگ هم نابله (نابله) بنکاره سو ولې چي دی بی له اجازي خوني ته هر کله نه ورتلی او بیا داسي په بیره، خوخیر ده هم خپله رویاري سر ته رسول، او نن به شاید داسي زیړی را اخیستی وو چي جامونه یې چپه کول او بی له دی چي ځنډ دی وکړي دجیبه یې دوه لیکونه راوکنبل او غوټی ته یې په نزاکت وسپارل او د څه ویلو وروسته دی د خپل کار په لور رخصت کیدی چي غوټی یوه خبره دا ورته وکړه هلته به زموږ چایي پخي وي هغه درسره راوړه .

د جانو راوړي لیکونه د محبت خان د همزولي او انډیوال یوسف خان له طرفه دي .
لومړی لیک یې داسي پیل کیږي ،د دعا او سلام ، وروسته بڼه ژوند درته غوارم ، نه پوهیږم چي نوري خبري له کومه ځایه اوپه کومو ادبي او درنو الفاظو را پیل کړم ما هم د محبت خان د انډیوال په نوم اوستاسي د دریدلي او غمجن داستان او لیونی میني په خاطر تر خپله وسه درسره غمرازي وکړه اوهم مي تر یوه ځایه سناسي ددو ترمنځ د رویاري شرافت ترلاسه کړی ،دغه څو ورځي چي ستاکوم لیک ماته رسیدلی دی هغه مي په ډیره امانت داري سره تر محبت خان پوري رسولی دی او د ده لیک مي ترتاپوړي را رسولی دی .

خبره را څخه اوږده نسي ، اصلي مطلب مي دا وو چي زه تر یوه حده خبر وم چي نن به که خدای (ج) کول محبت خان کلي ته را ورسیري خوسل په سله کي مي باور هم نه وو ، نو مي ځکه وړاندې یا مخکي تاته خبر نسو درکولای، نو بڅښنه در څخه په دغه کار غوارم ما نه غوښتل چي بی وخته دا خبر درکړم او ستا د لیونی میني د اور سري سکروتي هسي تازه کړم، دا دي اوس چي خبره یقيني سوله او محبت خان زموږ په بدرگه خپل کلي اوکور ته را ورسیدی،

زه فکر کوم چي نن به زموږ دکلي مرغان او حیوانات هم د ده په راتگ خبر او خوشحاله وي . . . فقط و سلام یوسف خان د محبت خان انډیوال .

غوټی چي دا لیک وایي پر تن یې د میني لمبي نوري تازه کیدلي سترگي له اوښکو ډکي سوي د خپل غمجن داستان هره کیسه یې مخ ته تیره سوه . د محبت خان د ژر لیدو تلوسي یې په زړه کي تازه اور بلاوه، د لیک دا اخيري جملي (چي نن به زموږ دکلي مرغان او حیوانات د ده په راتگ خبر او خوشحاله وي) چي کله غوټی ویلي نو دغه وخت ما پښین قضایه دا څو شپو کي د دی سیمي د اتل گوډسپي رغ باغیا لومړی ځل دي واوریده، دا پوه سوه چي د یوسف خان دا خبره ریښتیا سوه، چي نن به زموږ دکلي مرغان او حیوانات لا خبر او خوشحاله وي ، دغه دي د دی سیمي قهرمان، اتل او وفادار گوډ سپی هم لکه چي د محبت خان په راتگ سره خبر سویدی او غواړي چي د خپل مسافر انډیوال سلام ته ورسې .

او دلته د غپلو به یې شاید یو مطلب داوي چي پرما دی هم د محبت د راتلو زیړی کوي، نه پوهیده چي دی څنگه ژر خبر سو، دی خو ما بنام د هدیري څخه دلته راتلی شپه به یې تر ډیره خاموشه دلته تیروول خو نن سم مازدیگر لا نه دي چي گوډ سپی دلته غاږي له توانه یې ووتل ورپسي را ووتل د باغچي دروازه یې خلاصه کړه، ریښتیا هم دی هغي خوانه روان وو تر ډیره یې پسي وکتل اوبیرته خوني ته راغله ، پدغه دوران کي جمیلې د کوم کتاب مطامعه کول د دي سره یې څه غرض نه کاوه ، جانو هم چای راوړي غوټی دا ورته وویل ته وگوره په کوڅه کي چي گوډ سپی چیري ولاړی جانو ته یې دتگ لوری ور وښووي،

«گوډسپي ځکه پر هر چاگران وو چي یوار یې دا سیمه د یو ظالم پیرانگ له شره خلاصه کړه په جگره کي د خرسپي غور او خیگر پري سو کمر سپي خپل ژوند له لاسه ورکړی د تورخولي سپي یا دغه گوډسپي د خونورو زخموسره د شا پښه سخته زخمی سوه، او بل وار چي کله یوه شپه د محبت خان سره تر دغه باغچي پوري راغلی وو او په کوڅه کي خپله چوکیداري کوله خو د سیمي یو بدمعاش منگل ځوان چي غلاکري غواړ پدغه کوڅه راوستل ده هم بی له دی چي کوم بل تور پر ثابت کري یواځي د دغه غوادغلاکیدو په تور منگل ځوان په سزا ورساوه او داسیمه یې د هغه د شره خلاصه کړه ،نوځکه ده د اتل باقهرمان لقب گټلی وو.»

جميلي د چای خورلو وروسته د خپل کور پخوارخصت واخيست، د کور په حويلی کي لا د غوتی د مورسره يو څه تکيه سوه د هغی سره يو څه پتي خبري هم وکړې خواخیر هغی ورته وويل لوري تاته دي خدای (ج) خیر درکړي چي يوار ورته راسي لږ يي فکر وربدل کړي کني اوس به چور ليونی وای، زمور په خبرو خو يي هيڅ تسلي اوصبر نه کيږي، پدغه حال کي د کور يوې مزدوري هغه غوته را ورسول د کومي چي د غوتی مور هغی ته ايشاره کړي وه او جميلي ته داسي وويل :ها زويه ! پداغوته کي يو څه وچ توت دي دا به درسره يوسي ته خو پر ما ډيره گرانه يي يو څه سپين کورت مي هم درته ايښي دي هغه به بيا بله ورځ درکړم .

دا چي ته د غوتی سره غم شريکه يي اوهر کله يي فکر درسره وي دا خو مي نو نه هيريږي، جميله پوه سوه چي پدي خبره کي نور دي ته د نه منلو يا انکار هڅه بي فايدي ده، او د وچوتوتو غوته په لاس کي ځيني راوښوه اوپه يوه نرمه خندا سره يي د دي د دغه ستاينو او بنوخبرو ځواب پدي الفاظو ورکړ: يا تروري غوتی خو پر ما ډير حق لري دا خومي همزولي او د سبق ملگري ده بيا خو نو مور هم سره خپلوان يو، ولي به يي خيال نه ساتم ستايني کور ودان چي زما راتگ دومره بڼه درته معلوميري زمادي ډير صفت وکړی ، بس اوس تروري زما يي د خدای په امان .

«جميله چي د حويلي دروازي ته رسیده د غوتی مور ورپسي ږغ کره زويه ته يوار ودریږه، يوه خبره مي لادرته کول، جميله هم راوگرزيده، د غوتی مور ته يي په ادب وکتل تر څو هغه خبره ورځيني واورې دکومي لپاره چي داراوگرزول ؟

هغی وويل : هو لوري مورته دي مي سلام وايه او دابه ورته ووايي چي هغه ستا د يوې چرگي او دوه درځنه هگيو پيسي مي داسي په سپنسی ترلي سلامتې درله ايښي دي، ورته وايه ته نه وي راغلي مانه در استولي، ماويل بڼه دي چي دا يوار پخپله راسي، يوازي به خوله سره پري کړو، زه هم داسي ديغ وم، ورته وايه غاري دي بندي چي هر وخت دي لاس خلاص سو چي نه به راځي بس دغه به ورته ووايي په مخه دي بڼه .

جميلي هم د کور پخوا قدمونه پداسي حال کي اخيستل چي په لاس کي د وچو توتو غوته وه او په فکر اوزره کي د غوتی او محبت خان د ليونی ميني د داستان زره دردونکي کيسي، نه پوهیده چي پای به يي څنگه وي ، کورته په رانژدي کيدو وه چي خپل ورور نعمت وليدله او هغه هم گامونه ورته را چټک کره تر څو د خور څخه د حال او احوال پوښتنه وکړي، او دا چي څنگه زېری دی پر وکړي، خو د ده پر رارسيدو جميلي د خبري وار پر د مخه کړی، آ بڼه! لکه چي د محبت دوی کره بياتللی وي ؟ نعمت لا ځواب نه و ورکړی چي جميلي په تلوار بله پوښتنه ځيني وکړه . پر لاري دي گود سپی ونه ليدي ؟

دي پوښتنې که څه هم نعمت حيران کړ خو دي ته يي داسي وويل : هو يوار بيا هلته ورغلم د محبت خان دوی کره، ماويل بڼه دي که د يو کار ضرورت و کومک به ورکوي بياځيني هلکوان او يوسف خان هم هلته وو ما ويل مور هم دا څو ورځي په محبت خان پسي پردیس وو لږ ساعت به يي ووينو، دا خبري پر جميلي لږ وغمېدي ولي چي دي د گود سپي پوښتنه ځواب کېدل غوښتل، خونعت هم ژر د دي په طبيعت پوه سو، او ويې ويل : هو گود سپی ما وليدی چي څه وخت مخکي هلته د دوی د کور ومخ ته راغلی، مور د ننه د کوټي مخ ته په حويلي کي ناست وو چي د ده د غپارغ سو، دغه وخت د محبت خان د مخ بڼه داسي بدله سوه چي مور ټول ورته حيران سو ، صرف يي يو هلک ته د ننه کورته د تلو اشاره وکړه ، او د گود سپي پر خوا روان سو مور هم څوملگري ورسره را ولاړ سو يوسف يي پر څنگ را روان و ، خو دغه وخت محبت خان د هيچا سره خبري نکولي ، پر مخ يي بي اختياره اوبښکي را څښلې » ريښتيا هم ده او گود سپي خو دا څو ورځي نه و سره ليدي ، نعمت چي تر دغه ځايه خور جميلي ته داکيسه کوله نو دوی هم د خپل کور حويلي ته راغلي وو ، ريښتيا هم دی خو د محبت خان د سفر ملگري و او د وصال په شپه به يي گودسپي چوکيداري کوله او بيا به هم د ده

په ملگري تر خپله ځايه رسيدی، ده د محبت خان په ملگري کي هر خطر ته غاړه ايښي وه ، او د دغه غمجن داستان يوه برخه ده هم جوړول ، نو اوس به ولي محبت خان د داسي ټينگ او وفاداره ملگري ياسپاهي د راتلو د پاره د باندي نه راوتی .

کله چي محبت خان د کوره ور وزي د کور مخ ته په خلاصه ميدانه کي يوې څنډي ته دی هم داسي په انتظار ولاړ و لکه چي د ده حبس د محبت خان د راوتلو خبر ورکړی وي ، شايد پريوتل به دا وخت بي

ادبي ورته ښکاره کیده نو یې دغه څو لحظي په ولاړه انتظار کړی ؤ ، بل لور ته د کلي څو هلکوانو او خلکو همدغه ننداره کوله ، دغه وخت د محبت خان د نژدې ملگري يوسف خان هم سترگې په اوبښکو لندې وې ، یو طرف ته که د خپل ملگري پر راتلونکي او اوسني ژوندباندې ارمان ورته دریدى ، بل طرف ته دا فکر کاوه چې ته وگوره دغه گودسپى خو خدای پاک حیوان پیداکړى دې څومره ژورحېس او وفاداري لري ، څومره ښه ملگري پالي، د خپل ملگري یاخاوند څومره ښه تابعداري کوي ، ته مور انسانانو ته و گوره چې پېرى مو څه څه کارونه کوي ، د چاقو خورل او د بل جايدادونه لاندې (قبضه) کول او په نه څه د بل ازارول او حتی د بي گنا انسانانو وژل خو بيخي هيڅ نه ورته معلومېږي، او حتی د حیواناتوبندي کول یا جنگول خو هيڅ گنا نه بولي، کاش چې ټولو انسانانو خو د خپل مالک او خالق هم پوره تابعداري کولای ! نو نن به ولي دغه عذابونه اوپريشانۍ دغسي ډيري وای ! ريښتيا هم اصل خبره د عمل او تابعداري ده چې سپى لا هم يو وخت داصحاب کهف ملگري کړي او د جنت لائق وگرزي اوکيسه يې په کلام الهي کي ذکر سي (اشاره د اصحاب کهف) کيسې ته ده، يوسف خان لا دغه چورتونه وهل، خو هلته گود سپي خان د محبت خان مخ ته داسې رساوه چې لکۍ اوغورونه يې په ناز ورته ښورول او د خپلي خوشحالي اظهار يې په کاوه او د خپل انډيوال ياخاوند احترام يې کاوه، خو لږ ساعت وروسته په دغه ميدانه کي داسي راوگرزیدى چې د خپل جرئت او ميراني مظاهره يې وکړه، شايد مطلب به يې دا ؤ که چيري تاسي د کلي د دغه ظالمانو ځواب نلری اويايې مخه نسى نيولای بيا نو زه هم د يوه پړانگ او بدمعاش قاتل جوړيدلای سم او د هغه مخه نيولای سم ،

د کلي يوبښه سپين رير ي تيموراکا هم دلته دغه ننداره وليده دناخوښۍ هيڅ اظهاريې ونکر ، ولي چې هغه پوهيدى چې د ښکار، د کور د ساتني او د پسو د رمي لپاره د سپي ساتل پروا نلري ، خو د هر حيوان ساتل د جنگولو لپاره کتاب نه خوښوي ،گود سپي خو د دې سيمي او کلي لپاره هر وخت د يو ظالم سره زور ازمايي کړيده او د هغه مخه يې نيولي ده، دا خو يواځې مور انسانان يو چې هر چيري د ظلم ياظالم ملگري کوو، او بيا ځانته د خير طمعه لرو ، دا ننداره څه وخت وروسته پای ته ورسیده ، په سيمه کي لمر هر چيري خپلي زرینى وړانگي راتولولي او د رخصت په حال کي ؤ، د ختيځ لخوا د تورې تيارې او د يوې بلي شپې تناوونه هر لورته په غزیدو ؤ، د کال يوه بله ورځ پای ته رسیده او شپه په راتلو وه، مرغان هم خپلو ځالو او ځايو ته د رسيدو په حال کي وو، کرار کرار د اسمان پر مخ ستورو خپل اميلونه پاکتارونه جوړول ، مياشت تازه د خوشبو وه دومره رڼايې نه کول څه وخت بعد به دې هم د لويديځ په لور ځان پټاوه ، او نن شپه به بيا د اسمان پر مخ غټ ستوري ښه ځليري بس قدرت هر چاته خپله برخه ورکړيده ښه تقسيم يې کړيدى، د ځينو شيانو لپاره يې وخت او وار هم ټاکلى دى اوس د ورځې وار په تيريدو دى او د شپې وخت او وار رارسيدى، چې پر سيمه خپلي تورې کړيدى ودروي او د مخکي پر يوه غټه برخه باندې د خدای (ج) پر مخلوق پرده واچوي او په ډيره نرمي سره يې د خوب او ارام وغيره ته وسپاري »

يوسف خان هم ډير کوبښس وکړى چې محبت خان پدې قانع کړي چې نن کرار خپل کور ارام وکړه، مگر محبت خان د خپلي خبري څخه نه اور ي او وايي چې نن شپه به لږ ناوخته زه يو نيم گړى ديدن کوم، خو يوسف خان ورته وويل داسي مه کوه هسي نه چې يو خطر پيښ نسي، مگر محبت وويل زه اوس خطر نه پيژنم او نه مي خطر پخوا پيژندى، يوسف خان سر وښوراوه چې ته اوس دا ليونۍ پوه کوه، که څه هم دى پوهيدى چې دغه د غوتۍ د خاصي کوتي او باغچي لار څه په امن ده، ولي چې د هر چا تک اوراتگ پر دغه لار نه وي او دا يې په ياد وو چې هغه څه کم يوه مياشت مخکي چې محبت خان د گود سپي په بدرگه دغه ځای ته راغلى ؤ په کومه شپه چې گودسپي د منگل ځوان سره خپل حساب خلاص کړى، او راغلا کړي غوا بيرته خپل خاوند بوتله، نو د هغه شپي را پديخوا ځيني خلکو دا گمان کاوه چې گود سپى به دلته چوکيداري لري او زړور پردې لار نسو راتلاى، اخير ده هم د نه زړه هو ورسره وکړه چې نه پاتيري زه به دې هم د لاري ملگري سم، د ماښام ډوډۍ وخورل سوه د ماخستن لمونځونه هم وسول، خلک د څه ناڅه بندار کولو وروسته خپلو ځايو ته ولاړل، په کلي او سيمه کي ښه ارامي او سکوت خور س، مگر دلته د محبت خان او يوسف پر زړه يوه نامعلومه ناکرار ي روانه ده چې ارام ته يې نه پريږدي او هلته غوتۍ هم د انتظار شيبې شمارلي دا خو ماښين قضا لا خبره سوه چې محبت په يوه ليک کي دغسي ورته ليکلي ؤ نو ځکه ساعت په ساعت د دې ناکراري زياتيدله نه پوهيده چې نن شپه به تقدير د دوى په هکله څه ليکلي وي، غوتۍ د خپلي خونې هغه دروازه چې د کور و خواته ده ماخستن لا وتړل

اود باغچي خواته دروازه يې خلاصه كړه، كله كله د باغچي دروازي ته هم ورسې، شى خو ښه نه معلوميزي خوداغور ونسي تر څو كه محبت را روان وي نو د پښو سكاسه به يې واوري، خو دا انتظار او هره لمحې پر دې باندې په زحمت تيريده .

هلته محبت د يوسف په بدرگه د پلان سره سم له كوره راووتې، چې سم د لاسه يې گوډ سپي هم ملگري وكړه ولې چې هغه خو هم د مازديگر سه لادلي ؤ او دكور مخ ته په ميدانه كې خپل سنگر تود ساتلى ؤ اوس چې په تياره شپه كې محبت او يوسف وليدل نو دى پوه سو چې اوس لكه چې د محبت خان د كار وخت دى، او بې له دې چې څوك دې ورته ووايي ده هم خپلي دندې (كار) ته تغير وركړ، او د دوى دواړو د مخه يې زړه ور گامونه ايښوول او دا احساس يې نه كاوه چې څوك دې مخامخ پرده راسي ولې چې دا هر څه ده په اثبات رسولي وو.

(څلورم څپرکى :په کلی کې بيااوربل سو)

مگر يوسف لا چاقو په جوب كې او لرگي په لاس كې درلودې، هره خوا د انساني ژوند سكوت او خاموشي وه، خو په ونو (درختو) كې ځينو ناستو مرغانو لا ځاي ځاي د ارمان ترانې ويلي او ځای ځای د يو سپي د غيا ږغ هم پورته كيدې خو گوډ سپي د بې ځايه شور او نارو عادت نه درلودى، د دوى سفر د څه وخت وروسته اوس انتها ته رسيري محبت خان پر څوگامه د باغچي و دروازي ته په رسيدو ؤ او د غوتى د خونې لخوا يو څه نيم خامه رڼا د باغچي پر دروازه برابره د دې غمازي كوي، چې داهم د محبت انتظار باسي او كوم خطر نسته، يوسف يو څه شاته د ديوال تر څنگ ودريدى، هلته د باغچي دروازه خلاصه سوه داسې معلوميدې لكه غوتى چې ورخلاصه كړي وي د ننه په باغچه كې دوى دواړو د څيراغ په نيم خامه رڼا كې سره وليدل خولابه يې څه نه ؤ سره ويلي چې قدرت بيا د تقدير ورځه واړول، دوى ټول حيران سو، چې اوس به څه كوو، د محبت به خوښه وه يانه خويوسف وباغچي ته ور د ننه سو او د بېرته تگ اسرار يې كاوه محبت هم مجبوره سو او غوتى ته يې داسې وويل چې زه اوس ولاړم، كه څه هم د غوتى به د ده پر تگ زړه نه كيدى خويله لاره نه وه پاته ،

«د اور لمبې وار په وار پورته كيدې او د دود لوخزي د اور په رڼا كې معلوميدې چې هواته ولونه ولونه پورته كيري شاوخوا په كلي كې د خلكو ږغ ورسره په زوره كيدى خو محبت، يوسف او دريم ملگري (گوډسپي) يې تر ځايه په خير او خيرت بېرته را ورسيدل، د اور د پورته كيدو سره يو څه ټكان هم وسول خو د كلي خلك يې ډير وارخطا كړي وو، د تيمور اكا د كور تر مخ يو څه نفر سره يو ځای سول تيمور اكا خو لا د مخه د خطر نښې ليدلي وي او دا احساس يې كاوه چې په كلي كې به يو ځل بيا د اور لمبې پورته كيري او اوس خويي دا دي دغه لمبې په سترگو وليدلې، ده څو شپې وړاندې لا پخپله كوټه كې د ملاصاحب په مخ كې غلام جان ته وويل چې ستا د خبرو څخه د بدى بوى ولاړيږي د پرديو خلكو په خوله مه كوه بيا به دا كلي د جنگ په لمبو كې وسوځي، مگر غلام جان دا لوبه د ځان لپاره خير گڼل او دا يې ويل چې ما يو څه وسله او تيل برابر كړي دي تاسې به يې ووينى چې كړي خولي څنگه په سوک سميري، دا خبر ي نوري په جرگو نه خلاصيري او نه دا ظالمان په خبرو پوهيري دا يواځې او يواځې په زور پوهيري، دا ظالمان او د بل د وينو تر ي په سمه لار ته نه راځي، «شاوخوا پنځه ويشت شپې مخكې چې غلام جان دغه خبر ي د تيمور اكا په كوټه كې وكړې ډيرو خلكو باک نه په وكړى يواځې د تيمور اكا انديښنه وه چې علاج به يې څنگه كيري.

د بل سوي اور لمبې لا ښې په غرغڼو وي تر ډيره ځايه رڼا تله او د تور دود لوخزي هوا ته پورته كيدې، ځيني ناپوه ځوانانو ته به يې خوند ور كاوه، مگر بعضي مشرانو د دې كار پايله يا نتيجه بده بلل، د تيمور اكا د كور تر مخ يو ي خواته ځوانانو په گرز خدا كوله خويلي خواته بيا څو د پاخه عمر كسان څه خاموشه غونډې معلوميدل او دا انتظار يې ؤ چې كه تيمور اكا را ووزي او مجلس ورڅخه واوري، لږ كړى وروسته ده هم غاړي تازه كړى چې ورسره ځوانانو خدا بس كړه، څه ساعت خاموشي وه تيمور اكا هم په رارسيدو سره سلام ووايه د سلام ځواب يې حاضر و خلكو وركړ، د كلي دوكاندار چې د ده د خبرو ډير وړى يا تړى ؤ خپل پټويي پر نښتا يو څه لوړ ځای ورته هوار كړى تر څو دى ورباندې كښيني، خو ده ژر ده كښينا ستو فكر نه كاوه، شاوخوا ولاړ خلك يې د دغه بل سوي اور او څو راوړل سوو څيراغانو په رڼا كې تر نظر ويستل ، وروسته د كلي ملا صاحب ته په غور كې يوڅه وويل، هغه هم ورته سر وښور او ده ته يې په ځواب كې وويل حاجي صاحب واقعا چې ته په كار پوهيري ي او پوره د تجربيي پوهه رب تعالى دركړيده، تاچي كوم خطر محسوساوه د هغه اور لمبې دغه دي مور په سترگو وينو، پايند

اكا هم نژدي ولاړ ؤ د چا چي خوشيې مخکي منگل خوان غوا غلاکړه او د هغه څخه د خلاصيدو وروسته پوليسو د سخوندر سره د تحقيق لپاره بوتله خو بيا وروسته تيمور اکاورته راخلاصه کړه دا انتظار يې کاوه چي تيمور اكا به اوس څه مجلس وکړي، اخير د ده هم د توانه ووتل او پر ږغ يې کړه تيمور لالا ته ولي څه نه وايې مور خوتول وتاته گورو، چي يوڅه به ووايي ستا لا دغه د خاني اوملکي په خبرو سر خلاصيري، تيمور اكا د لاس لکړه دوه وار د مخکي سره ووهل او خپلي خبري داسي شروع کړې، زه خو هم د خپله کوره را ووتم لکه تاسي چي د خپلو کورو څخه راغلي ياست، بيا نو زه خو نه خان يم نه ملک يم هسي چي تاسي د دغه ځينو مشرانو څخه نا اميده سواست په ما پوري مو لاسونه ټينگ کړي دي، ستاسي چي گټه وي هلته مو په خوله کوي او که چيري مو يو څه ښکاره تاوان ؤ بيا نو زه مشر نه يم، ولاړو خلکو او پايڼد اكا دا خبره محسوسه کړه چي ريښتيا هم، دی هلته زمور په کار وي کله چي زمور وزه ورکه وي او کار مو په بند وي .

تيمور اكا وويل : دا مجلس څو شپي مخکي هم ما درته وکړي خو چامي خبره پر غورڼه ونبول، يوه ويل زميايې په څه او دا بل ويل د ده يې په څه، اوس هم هغه خبره ده چي زميايې په څه دا اور به څو شپي بعد د کلي په هغه بل سر کي وي بيا به دکلي په منځ کي بليري او مور به وايو چي زميايې په څه، نور دغسي مجلسونه نه زه کوم او نه مي په وسه پوره دي .

ولاړ خلکو ټولو يو بل ته سره وکتل، چي دا خو حقيقت وايي مور همدغسي يو، تيمور اكا د يوڅه نورو خبرو په پای کي وويل : زه بي خايه ډيري لنډي او اوږدي خبري نه درته کوم د کلي د ملا صاحب دي اجازه وي ،وايم ډير به نه سره خطاباسو، د دي اور اصلي سر يا پيلته زمور درا څرمه همسايه د پتاؤ د کلي د ملک خشنک په لاس کي ده او بل علت يې دغه د ملک زقوم پردي ميلمانه دي چي دي يې ساتي، که مو په اتفاق د دغه دوو خبرو علاج وکړي نو په امن به سو، کله بيا نو د نورو نا ولده (نابلده) پيښو انتظار وکړي اوزمور ځواب به داوي چي يو وايي زميايې په څه او بل به وايي زما يې په څه، نتيجه به يې دا وي چي دغه د ملک زقوم پردي ميلمانه به په کورو راننوزي او مور به يې ځواب نلرو او په دغه اور کي به يو په بل پسي سوځو، د تيمور اكا دي خبرو ته ځيني خلک حيران سول چي دا دی څه وايي، اور زمور په کلي کي بل دی او دی وايي د پيلتي سر د پتاؤ د کلي د ملک خشنک په لاس کي دی، دا بيخي ناولده (نابلده) خبري نه دي ؟

ځينو ځوانانو بيا يو بل ته کرار سره وويل د حاجي صاحب هم لکه چي دماغ کار نکو ي ناحقه پر راگرزیدلي يو، د کلي دوکاندار تاج گل لالا تر هر چا ډير و دغو خبرو ته حيران ؤ، د غواځوند پايڼد اكا هم ډير وارخطا ؤ، نوري ځيني ورکي سو ي بي اختياره يې داسي وويل : تيمور لالا ته وا هغه زما غوا خو به بيا حکومت نه راځيني بيبي ؟

(مشران خلک و خپل همزولي ته د کاکا پر ځای د(لالا) توری کاروي)

د پايڼده اكا پر دي ساده خبره چاواچاومسل (نر مه خندا)

تيمور اكا لا و دي خبري ته ځواب نه ؤ ورکړي چي تاج گل لالا هم خپله خبر را درسته کړه : تيمور اكا زما هم يوه خبره پر زړه راغله خوشيې د مخه زما پلار يو څه سپيلني راوري ؤ يوڅه مي پر کليوالو خرڅ کړه يو څه لاسته ته وا چي دغه مو ورته دودولای، ته وا دغه غله به نه وای ورسره ورک سوي، دوی وايي د سپيلنيو دودول پيرانان لا ورکوي غله به تردوی هم نه يې زورور ياسپين سترگي زه وايم دوی به هم ورسره ورک سي، د تاج گل لالا پر دي ساده خبرو په ولاړو خلکو کي داسي خندا گډه سوه چي چا د ډيري خنداڅخه پر تشو(ارڅو) لاسونه نيولي وو چا پتوان خولي ته نيولي وو د هر چا څخه هغه تير مجلس داسي هير کړ لکه چي هيڅ پيښه چي نه يې سوي ، تيمور اكا هم يو څه پر وخنډل .

«تاج گل لالا نه يوازي چي ساده سړی ؤ بلکه ښه خوی يې لا دا هم ؤ چي چابه هر څه پر وخنډل بد يې نه په وړل، يعني خوايي نه بدول »

تيمور اكا په هنر ځواب ورکړ: هو تابه خبره وکړه خو اوس خبره تر سپيلنيو تيره ده، او پايڼداکا ته به دا ووايم چي نه نوره ستا غوا حکومت نه بيبيې د هغي څخه يې تحقيق پوره کړی ؤ نور تحقيق نه ځيني کوي، دا له دغه دعوي (کپسه) څخه په عزت خلاصه (بري) سوه .

پايڼد اكا کور ودانی ورته ووايه خبره يې نوره داسي اوږده کړه تيمور لالا ښه سو چي خبر دي کړم زما بيخي فکر کي بند ؤ هغه بله ورځ لا دا غريبه څه بد بويه وه، وايم د بيري مي غوايي ته نه وروستل ماويل داسي نه چي د حکومت خلک را خبر سي او تاوان را ورسوي، د دي خبر ي سره يوار